



கொளத்தூர் தொகுதியில் சமத்துவப் பொங்கல் விழா!

முதல்வர் மு.க.ஸ்டாலின் பரிசுப் பொருட்கள் வழங்கினார்!

பொதுமக்கள் – கழக முன்னணியினர் பங்கேற்பு!

சென்னை, ஜன.13 – தமிழர் திருநாளாம் பொங்கல் திருநாளை முன்னிட்டு – கழகத் தலைவர் – முதல்வர் மு.க.ஸ்டாலின் அவர்கள் தமது துணையியார் திருமதி துர்கா ஸ்டாலின் அவர்களுடன் தனது தொகுதியான கொளத்தூர் தொகுதியில் மக்களுடன் இணைந்து பொங்கல் வைத்து கொண்டாடினார். மேலும் ஆயிரக்கணக்கான பொதுமக்களுக்கு பொங்கல் திருநாளை முன்னிட்டு நலத் திட்டப் பொருட்களை வழங்கி பொங்கல் வாழ்த்துகளைத் தெரிவித்தார்.

இதுபற்றிய விவரம் வருமாறு:-
தமிழ்நாடு அரசு ஆண்டுதோறும் பொங்கல் திருநாளுக்கு அனைத்து குடும்ப அட்டைதாரர்களுக்கும் பரிசுத் தொகுப்பு வழங்குவது வழக்கம். அதன் படி, இந்தாண்டும் ஒரு கிலோ பச்சரிசி, ஒரு கிலோ சர்க்கரை, ஒரு முழுக் கரும்பு மற்றும் ரூ.1,000 ரொக்கப் பணம் ஆகியவை கொண்ட பொங்கல் பரிசுத் தொகுப்பு வழங்குவதாக தமிழ்நாடு அரசு அறிவித்துள்ளது.

அதன்படி 10.01.2024 அன்று காலை முதல்வர் மு.க.ஸ்டாலின் அவர்கள் சென்னை ஆழ்வார்பேட்டையில் உள்ள நியாய விலைக் கடையில் பொதுமக்களுக்கு பொங்கல் பரிசுத் தொகுப்பு மற்றும் ரூ.1000 வழங்கி இத்திட்டத்தினைத் துவக்கி வைத்தார். இத்திட்டத்தினால் தமிழ்நாடு முழுவதும்



முதல்வர் மு.க. ஸ்டாலின் அவர்கள் நேற்று முன்தினம் (11.1.2024) கொளத்தூர் சட்டமன்ற உறுப்பினர் அலுவலகம் அருகில் நடைபெற்ற பொங்கல் விழாவில் சமத்துவ பொங்கல் கொண்டாடினார். உடன் திருமதி துர்கா ஸ்டாலின் அவர்கள் உள்ளார்.

உள்ள 2 கோடிக்கும் மேற்பட்ட குடும்பத்தினர் பெரும் மகிழ்ச்சி அடைந்து முதல்வர் அவர்களுக்கு தொடர்ந்து நன்றி தெரிவித்து வருகின்றனர்.

இந்நிலையில், தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (11.01.2024) மாலை கொளத்தூர் தொகுதியில் மனைவி துர்கா ஸ்டாலினுடன் சமத்துவ பொங்கல் விழாவில் பங்கேற்றார். தனது கொளத்தூர் சட்டமன்ற

உறுப்பினர் அலுவலகம் அருகில் நடைபெற்ற பொங்கல் விழாவில் பங்கேற்ற முதலமைச்சர் மு.க.ஸ்டாலின் அவர்கள், திருமதி துர்கா ஸ்டாலின் ஆகியோர் தொகுதி மக்களுடன் இணைந்து பொங்கல் வைத்து விழாவை கொண்டாடினார். இதில் கொளத்தூர் தொகுதி மக்கள், மாணவியர் உள்ளிட்டோர் பங்கேற்றனர். இந்த சமத்துவ பொங்கல் நிகழ்வில் அனைத்து மதத்தைச் சேர்ந்த பொதுமக்களும் கலந்து கொண்டு

சிறப்பித்தனர். இதில் முதல்வர் மு.க.ஸ்டாலின் அவர்கள், திருமதி துர்கா ஸ்டாலின் ஆகியோர் பொங்கல் வைத்து மகிழ்ந்து இவ்விழாவில் பங்கேற்ற அனைத்து மதத்தைச் சேர்ந்தவர்களுக்கும் பொங்கல் வழங்கி பொங்கல் வாழ்த்து தெரிவித்தனர்.

பொங்கல் பரிசுப் பொருட்கள்!
அதேபோல் சென்னை கிழக்கு மாவட்டச் செயலாளரும், அறிவியல் துறை அமைச்சருமான பி.கே.சேகர்பாபு ஏற்பாட்டில் டான்போஸ்கோ

மற்றும் மகளிருக்கு பொங்கல் பரிசுப் பொருள்களை வழங்கி வாழ்த்து தெரிவித்தார். இந்த பரிசு பொருள்களில், வேட்டி, சேலை, பொங்கல் வைப்பதற்கான பொருள்கள் உள்ளிட்டவை இடம் பெற்றிருந்தன என்பது குறிப்பிடத்தக்கது.

முதலமைச்சர் மு.க.ஸ்டாலின் அவர்கள் கொளத்தூர் சட்டமன்ற தொகுதி அலுவலகம் அருகே உள்ள அனிதா அச்சீவரீஸ் அகாடமியில் நடைபெற்ற சமத்துவப் பொங்கல் விழாவில் முதலமைச்சர் மு.க.ஸ்டாலின், திருமதி துர்கா ஸ்டாலின் ஆகியோர் கலந்து கொண்ட நிகழ்ச்சியில் முதலமைச்சர் மு.க. ஸ்டாலின் அவர்களுக்கும் அனிதா அச்சீவரீஸ் அகாடமி மாணவிகள் மற்றும் பொதுமக்கள் பூக்கோலமிட்டு உற்சாகமாக வரவேற்றனர்.

முன்னதாக அனிதா அச்சீவரீஸ் அகாடமியில் புதுப்பாணையில் பச்சரிசி இட்டு அங்கு பயிலும் மாணவிகளுக்கு முதல்வர் அவர்களும், அவரது மனைவி துர்கா ஸ்டாலின் அவர்களும் பொங்கல் பரிசு வழங்கி வாழ்த்து தெரிவித்தனர். பரிசுப் பொருட்களைப் பெற்றுக் கொண்ட மாணவிகள் முதல்வர் அவர்களுக்கு நன்றி தெரிவித்தனர்.

2,100 பேருக்கு பொங்கல் பரிசுப் பொருட்கள்!
அதேபோல் சென்னை கிழக்கு மாவட்டச் செயலாளரும், அறிவியல் துறை அமைச்சருமான பி.கே.சேகர்பாபு ஏற்பாட்டில் டான்போஸ்கோ

பள்ளியில் 2 ஆயிரத்து 100 பேருக்கு நலத்திட்ட உதவிகள் வழங்கும் நிகழ்ச்சி நடைபெற்றது. இப்பொங்கல் விழாவில், மேயர் பிரியா, நாடாளுமன்ற உறுப்பினர்கள் கலாநிதி வீராசாமி, கிரிராஜன் மற்றும் சட்டமன்ற உறுப்பினர்கள் ப.தாயகம் கவி, அ.வெற்றியழகன், ஜோசப் சாமுவேல் மற்றும் தி.மு.க. பகுதி நிர்வாகிகளுக்கு முதலமைச்சர் மு.க.ஸ்டாலின் அவர்கள் பரிசுப் பொருட்களை வழங்கினார்.

முன்னதாக, பொங்கல் நலத்திட்ட உதவிகள் வழங்கும் விழாவில் பங்கேற்கச் சென்ற முதலமைச்சர் மு.க.ஸ்டாலின் அவர்களுக்கு சாலையின் இருபுறமும் பொதுமக்கள் திரண்டு நின்று உற்சாக வரவேற்பு அளித்தனர். அப்போது முதலமைச்சரிடம் பொதுமக்கள் மனு அளித்தனர்.

இந்நிகழ்ச்சியில் மாவட்டச் செயலாளர் – அமைச்சர் பி.கே.சேகர்பாபு, சென்னை மாநகராட்சி மேயர் ஆர்.பிரியா, நாடாளுமன்ற உறுப்பினர்கள் மரு.கலாநிதி வீராசாமி, கிரிராஜன், சட்டமன்ற உறுப்பினர்கள் ப.தாயகம் கவி, வெற்றியழகன், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், துணை மேயர் மு. மகேஷ் குமார், உள்ளாட்சி அமைப்புகளின் பிரதிநிதிகள் அனிதா அச்சீவரீஸ் அகாடமி நிர்வாகிகள் திருமதி ஹெலன் மற்றும் நேரத்திரன் ஆகியோர் கலந்து கொண்டனர்.

“அயலகத் தமிழர் தினம் - 2024” விழாவில் முதல்வர் மு.க.ஸ்டாலின் உரை !... முதல் பக்கத் தொடர்ச்சி

ஆனால், தொடர்ந்து வந்த ஆட்சி மாற்றம் காரணமாக, இந்த முயற்சிகளில் தடை ஏற்பட்டது. ஆனால், இப்போது அமைந்திருக்கின்ற நம் முடைய திராவிட மாடல் அரசு தேர்தல் அறிகையில் சொன்னபடியே, அயலகத் தமிழர் நலனுக்கென்று தனியாக ஒரு துறையை உருவாக்கி, தனி அமைச்சரையும் நியமித்து, உங்களுடைய அவசரத் தேவைகள் உடனுக்குடன் சிறப்பான முறையில் தீர்த்து வைக்கப்பட்டு வருகிறது.

சிறப்பாகச் செயல்படும் ‘அயலகத் தமிழர் நலவாரியம்’!
ஒரு தலைவர் மற்றும் 14 உறுப்பினர்களைக் கொண்ட ‘அயலகத் தமிழர் நல வாரியம்’ அமைக்கப்பட்டிருக்கிறது. இந்தத் துறையும், வாரியமும் சிறப்பாகச் செயல்பட்டுக் கொண்டு வருகிறார்கள்.

●வெளிநாடுகளில் நிரந்தரக் குடியுரிமை உள்ள தமிழர்களுடைய குழந்தைகளுக்கு தமிழ் மீது ஆர்வத்தை உருவாக்கி, தமிழ் இணையக் கல்வித் கழகம் மூலமாக தமிழ் கற்றுத் தரப்படுகிறது.

வெளிநாடுகளில், கைது செய்யப்படுகின்ற கூழலுக்கு ஆளாகின்ற தமிழர்களுக்கு உரிய சட்ட உதவிகள் வழங்கப்பட்டு வருகிறது. அயல்நாடுகளில் உதவி தேவைப்படுகின்ற தமிழர்களுக்கு ஒன்றிய அரசின் வெளி யுறவு அமைச்சகம் மற்றும் தொடர்புடைய இந்தியத் தூதரகத்துடன் இணைந்து உரிய நிவாரண நடவடிக்கைகளை இந்தத் துறை சிறப்பாகச் செய்து வருகிறது.

●மருத்துவ இயலாமை மற்றும் பல்வேறு காரணங்களால் தாயகம் திரும்ப முடியாமல் கஷ்டப்படுகின்ற தமிழர்களை தாய்நாட்டிற்கு அழைத்துக் கொண்டு வரவும், அங்கு இறக்க நேரிடும் தமிழர்களின் உடல்களை இந்தியா கொண்டு வரவும், தமிழ்நாடு அரசால் 1 கோடி ரூபாய் சுழல்திறி ஏற்படுத்தப்பட்டு, தமிழர்களுடைய துயரங்களைத் துடைக்கின்ற பணி உரிய முறையில் செய்யப்பட்டு வருகிறது.

● முகவர் மீதான புகார், நில அபகரிப்பு புகார் தொடர்பான 53 இனங்களில் தீர்வு காணப்பட்டிருக்கிறது.

● பாதுகாப்பான புலம் பெயர்தலுக்குத் தேர்ந்தெடுக்கப்பட்ட கல்லூரி மற்றும் தொழிற் கல்வி நிலையங்களில், விழிப்புணர்வுப் பயிற்சிகள் வழங்கப்பட்டிருக்கிறது.

அயல்நாட்டில் வசிக்கின்ற நம்முடைய தமிழர்கள், இங்கு இருக்கின்ற அவர்களுடைய குடும்பத்தினர் எதிர்கொள்ளுகின்ற

நிலம் மற்றும் பாதுகாப்பு தொடர்பான பிரச்சினைகளைக் களைய, டி.ஜி.பி. அலுவலகத்தில் தனிப்பிரிவு அமைக்கப்பட்டிருக்கிறது.

●அயல்நாடுகளுக்குச் செல்கின்ற தமிழர்களுக்கு, அந்த நாடுகளின் சட்டம், பண்பாடு மற்றும் மொழி தொடர்பான குறைந்தபட்சப் புரிதலை உருவாக்க, சென்னையில், முன்பயண புத்தாக்கப் பயிற்சி மையம்

தமிழ் அன்னையின் குழந்தைகள்! அந்த உரிமையுடன் உங்கள் சகோதரனாக நான் உங்களிடம் வைக்கின்ற வேண்டுகோள்... எங்கு வாழ்ந்தாலும் தாய்த்தமிழ் நாட்டை மறக்காதீர்கள்! அடிக்கடி உங்கள் குழந்தைகளோடு தமிழ்நாட்டிற்கு வருங்கள்! கீழடி, பொருநை, ஆதிச்சநல்லூரைக் காட்டுங்கள்! தமிழோடு இணைந்திருங்கள்! நீங்கள் எங்கு வாழ்ந்தாலும், தமிழ்நாட்டின் வளர்ச்சிக்கும், நமது திராவிட மாடல் அரசுக்கும் துணையாக இருந்தீடுங்கள்!

செயல்பட்டு வந்தது. இப்போது, தஞ்சாவூர், புதுக்கோட்டை, இராமநாதபுரம், சிவகங்கை, கன்னியாகுமரி, பெரம்பலூர் மற்றும் விழுப்புரம் மாவட்டங்களிலும் இந்த மையங்கள் புதிதாக ஏற்படுத்தப்பட்டிருக்கிறது.

● உக்கரைன், கூடான், கம்போடியா, தாய்லாந்து, மியான்மர் என்று பல்வேறு நாடுகளில் இருக்கின்ற நம்முடைய தமிழர்கள் அங்கு எதிர்பாராதவிதமாக பிரச்சினைகளைச் சந்திக்கின்றபோது, தமிழ்நாடு அரசு விரைவாகச் செயல்பட்டு பத்திரமாக அழைத்துக் கொண்டு வந்திருக்கிறது.

● அயல்நாடுகள் மட்டுமில்லாமல், மணிப்பூர் கலவரம், அமர்நாத் பனிச்சரிவு போன்ற இந்தியாவின் பிற மாநிலங்களில் ஏற்படுகின்ற இயற்கை இடர்ப்பாடு மற்றும் அசாதாரண சூழ்நிலைகளிலும் தமிழர்களைப் பாதுகாப்பாக மீட்பதில் கண்ணும் கருத்துமாக நாங்கள் செயல்பட்டதை நீங்களே பார்த்தீர்கள்.

புலம்பெயர்ந்த தமிழர்கள் தாங்கள் பிறந்து வளர்ந்த சொந்த ஊரில் உட்கட்டமைப்புகளை மேம்படுத்த “எனது கிராமம்” திட்டம் துவங்கப்பட்டிருக்கிறது.

அரசு நிறுவனங்களில் முதலீடு செய்ய ஏதுவான சூழல்!
வெளிநாடு வாழ் தமிழர்களில் பெரும்பாலானவர்கள் தங்களுடைய சேமிப்பை தமிழ்நாட்டில் பாதுகாப்பாக முதலீடு செய்ய ஆர்வத்துடன் இருக்கிறார்கள். இதற்காக புரிந்துணர்வு ஒப்பந்தங்கள் ஏற்படுத்தி, இவர்கள் முதலீடுகள்

அரசு மற்றும் தொழில் நிறுவனங்களில் முதலீடு செய்ய ஏதுவான சூழலையும் உருவாக்கி இருக்கிறோம்.

ஒவ்வொரு ஆண்டும் ஜனவரி 12ஆம் நாள் அயலகத் தமிழர் நாளாகக் கொண்டாடப்படும் என்று அறிவிக்கப்பட்டு கடந்த மூன்று ஆண்டுகளாக சிறப்பாக தொடர்ந்து கொண்டிருக்கிறோம்.

தேர்ந்தெடுத்து பண்பாட்டுச் சற்றுலா அழைத்துக்கொண்டு செல்வதற்கு இந்தத் திட்டம் அறிவிக்கப்பட்டிருக்கிறது. அதன்படி 58 இளைஞர்களை தமிழ்நாட்டிற்கு அழைத்துக்கொண்டு வந்து, டிசம்பர் 27ஆம் தேதி முதல் ஜனவரி 10ஆம் தேதி வரை 15 நாட்கள் தமிழ்நாடு முழுவதும் இருக்கின்ற கலை, இலக்கியம், பண்பாடு, பழம்பெரும் கட்டிடம், வணிகம், விடுதலைப் போராட்டத்தில் நம்முடைய பங்கேற்பு, ஆடைகள் தயாரித்தல், அணிகலன் செய்தல் என்று தமிழர்களின் அனைத்து மாண்புகளையும் பார்த்துக் கொண்டு வந்து, அவர்களுடைய அனுபவங்களை இங்கே பகிர்ந்து கொண்டார்கள். இதில் இந்தத் திட்டத்தின் வெற்றியை நீங்கள் உணர்ந்திருப்பீர்கள்.

நாம் எல்லோரும் - ஒரே இனத்தைச் சேர்ந்தவர்கள்!

இந்த ஆண்டின் அயலகத் தமிழர் நாள்கொண்டாட்டம் “தமிழ் வெல்லும்” என்ற சிறப்பான கருப்பொருளைக் கொண்டு, மிக எழுச்சியோடும், 50க்கும் மேற்பட்ட உலக நாடுகளில் இருந்து வந்திருக்கின்ற உங்கள் எல்லோருடைய பங்கேற்போடும் மிகச் சிறப்பான முறையில் நடந்து கொண்டிருக்கிறது.



பெருநகர சென்னை மாநகராட்சி, சைதாப்பேட்டை சட்டமன்றத் தொகுதி, அடையாறு மண்டலம், வார்டு - 169, சின்னமலை, எல்.டி.ஜி. சாலையில் உள்ள புனித தோமையார் சமூக நலக்கூடத்தில் நடைபெற்ற ‘மக்களுடன் முதல்வர்’ சிறப்பு முகாமினை மருத்துவம் மற்றும் மக்கள் நலவழிவத் துறை அமைச்சர் மா.சுப்பிரமணியன் நேற்று (12.01.2024) தொடங்கி வைத்து, பார்வையிட்டார். இந்நிகழ்ச்சியில், தென் சென்னை நாடாளுமன்ற சட்டமன்ற உறுப்பினர் தமிழ்ச்சி தங்கப்பாண்டியன், துணை மேயர் மு.மகேஷ்குமார், மண்டலக் குழுத் தலைவர் ஆர்.துரைராஜ், மாமன்ற உறுப்பினர்கள் மற்றும் அலுவலர்கள் கலந்து கொண்டனர்.